

ਦਫਤਰ ਰਜਿਸਟਰਾਰ, ਸਹਿਕਾਰੀ ਸਭਾਵਾਂ, ਪੰਜਾਬ ਚੰਡੀਗੜ।
(ਰਿਣ ਸ਼ਾਖਾ)

1 (98)

- 293, 267

ਵੱਲ,

ਸਮੂਹ ਸੰਯੁਕਤ/ਉਪ ਅਤੇ ਸਹਾਇਕ ਰਜਿਸਟਰਾਰ,
ਸਹਿਕਾਰੀ ਸਭਾਵਾਂ, ਖੇਤਰ ਵਿੱਚ।

ਨੰ. ਰਸਸ/ਰਿਣ/ਸੀ.ਏ-5/ 112

ਮਿਤੀ 12-03-13

ਵਿਸ਼ਾ: ਸਭਾਵਾਂ ਵਿੱਚ ਖਾਦ ਦੀ ਸਟੋਰੇਜ ਲਈ ~~ਗੁਦਾਮਾਂ ਦੀ~~ ਰਿਪੋਅਰ / ਸਬੰਧੀ
ਗਾਈਡਲਾਈਨਜ਼।

ਯਾਦ ਪੱਤਰ

ਪ੍ਰਾਇਮਰੀ/ ਬਹੁ ਮੰਤਵੀ ਖੇਤੀਬਾੜੀ ਸਹਿਕਾਰੀ ਸਭਾਵਾਂ ਹਾੜੀ ਅਤੇ ਸਾਉਣੀ ਦੀਆਂ
ਫਸਲਾਂ ਦੀ ਬਿਜਾਈ ਦੇ ਮੰਤਵ ਲਈ ਕਿਸਾਨਾਂ ਦੀ ਖਾਦ ਦੀ ਮੰਗ ਨੂੰ ਸਮੇਂ ਸਿਰ ਪੂਰਾ ਕਰਦੀਆਂ ਹਨ।
ਇਹ ਮੰਤਵ ਲਈ ਸਭਾਵਾਂ ਕੋਲ ਚੰਗੀ ਕਿਸਮ ਦੇ ਗੁਦਾਮਾਂ ਦਾ ਹੋਣਾ ਜ਼ਰੂਰੀ ਹੈ। ਪ੍ਰੰਤੂ ਫੀਲਡ ਅਫਸਰਾਂ
ਦੀਆਂ ਰਿਪੋਰਟਾਂ ਅਨੁਸਾਰ ਕਾਫੀ ਗੁਦਾਮਾਂ ਦੀ ਰਿਪੋਅਰ ਕਰਾਉਣ ਦੀ ਲੋੜ ਹੈ, ਪਰ ਬਹੁਤ ਸਾਰੀਆਂ
ਸਭਾਵਾਂ ਕੋਲ ਇਸ ਕੰਮ ਲਈ ਫੰਡ ਉਪਲਬਧ ਨਹੀਂ ਹਨ। ਇਸ ਲਈ ਇਹ ਫੈਸਲਾ ਕੀਤਾ ਗਿਆ ਹੈ
ਕਿ ਸਭਾਵਾਂ ਨੂੰ ਇਸ ਮਕਸਦ ਲਈ ਪ੍ਰਾਇਮਰੀ ਵਿਕਾਸ ਫੰਡ (PVF) ਅਤੇ ਕਾਮਨ ਗੁੱਡ ਫੰਡ
(CGF) ਵਿੱਚੋਂ ਰਕਮ ਦਿੱਤੀ ਜਾਵੇ ਤਾਂ ਜੋ ਗੁਦਾਮਾਂ ਦੀ ਰਿਪੋਅਰ ਹੋ ਸਕੇ।

ਉਪਰੋਕਤ ਦੱਸੇ ਅਨੁਸਾਰ ਗੁਦਾਮਾਂ ਦੀ ਰਿਪੋਅਰ ਕਰਨ ਸਬੰਧੀ ਹੇਠ ਲਿਖੀਆਂ
ਹਦਾਇਤਾਂ ਨੂੰ ਧਿਆਨ ਵਿੱਚ ਰੱਖਿਆ ਜਾਵੇ।

ਗੁਦਾਮਾਂ ਦੀ ਰਿਪੋਅਰ ਸਬੰਧੀ ਹਦਾਇਤਾਂ

- ਹਰੇਕ ਜਿਲੇ ਵਿੱਚ ਇਕ ਕਮੇਟੀ ਦਾ ਗਠਨ ਕੀਤਾ ਜਾਵੇਗਾ ਜਿਸ ਵਿੱਚ ਉਪ ਰਜਿਸਟਰਾਰ
ਅਤੇ ਜਿਲ੍ਹਾ ਮੈਨੇਜਰ ਕੇਂਦਰੀ ਸਹਿਕਾਰੀ ਬੈਂਕ ਮੈਂਬਰ ਹੋਣਗੇ ਅਤੇ ਹਲਕੇ ਦਾ ਸਹਾਇਕ
ਰਜਿਸਟਰਾਰ, ਸਹਿਕਾਰੀ ਸਭਾਵਾਂ ਕਨਵੀਨਰ ਹੋਵੇਗਾ।
- ਜਿਸ ਸਭਾ ਦੇ ਗੁਦਾਮ ਦੀ ਰਿਪੋਅਰ ਦੀ ਜ਼ਰੂਰਤ ਹੈ, ਉਹ ਸਭਾ ਰਿਪੋਅਰ ਦਾ ਐਸਟੀਮੇਟ
ਤਿਆਰ ਕਰਾਵੇਗੀ।
- ਇਸ ਐਸਟੀਮੇਟ ਸਬੰਧੀ ਸਭਾ ਦੀ ਪ੍ਰਬੰਧਕ ਕਮੇਟੀ ਵੱਲੋਂ ਮਤਾ ਪਾਸ ਕੀਤਾ ਜਾਵੇਗਾ।
- ਸਭਾ ਦੀ ਪ੍ਰਬੰਧਕ ਕਮੇਟੀ ਇਸ ਪਾਸ ਕੀਤੇ ਐਸਟੀਮੇਟ ਨੂੰ ਜਿਲੇ ਦੇ ਉਪ ਰਜਿਸਟਰਾਰ
ਅਧੀਨ ਬਣਾਈ ਕਮੇਟੀ ਨੂੰ ਭੇਜੇਗੀ। ਇਹ ਕਮੇਟੀ ਸਭ ਤੋਂ ਪਹਿਲਾਂ ਸਭਾ ਵਿੱਚ ਮੌਕੇ ਤੇ ਜਾ ਕੇ
ਗੁਦਾਮ ਦੀ ਹਾਲਤ ਦਾ ਨਰੀਖਣ ਕਰੇਗੀ।
- ਇਹ ਕਮੇਟੀ ਸਭਾਵਾਂ ਵੱਲੋਂ ਭੇਜੇ ਗਏ ਐਸਟੀਮੇਟ ਅਤੇ ਤਜਵੀਜ਼ਾਂ ਨੂੰ ਕਿਸੇ
ਸਰਕਾਰੀ/ਸਹਿਕਾਰੀ ਜਾਂ ਲੋਕਲ ਬਾਡੀਜ਼ ਦੇ ਸਿਵਲ ਇੰਜੀਨੀਅਰ ਜੋ ਘੱਟੋ ਘੱਟ ਜੂਨੀਅਰ
ਇੰਜੀਨੀਅਰ ਪੱਧਰ ਦਾ ਅਧਿਕਾਰੀ ਹੋਵੇ, ਤੋਂ ਚੈਕ ਕਰਵਾਏਗੀ।
- ਇਹ ਕਮੇਟੀ ਸਭਾ ਦੀ ਤਜਵੀਜ਼ ਅਤੇ ਸਿਵਲ ਇੰਜੀਨੀਅਰ ਦੀ ਰਿਪੋਰਟ ਤੇ ਵਿਚਾਰ ਕਰਨ
ਉਪਰੰਤ ਗਰਾਂਟ ਇੰਨ ਏਡ ਦੀ ਰਕਮ ਦਾ ਫੈਸਲਾ ਕਰਕੇ ਸਬੰਧਤ ਕੇਂਦਰੀ ਸਹਿਕਾਰੀ ਬੈਂਕ ਨੂੰ
ਅਦਾਇਗੀ ਲਈ ਭੇਜੇਗੀ।
- ਉਪਰੋਕਤ ਅਨੁਸਾਰ ਸਭਾਵਾਂ ਦੇ ਗੁਦਾਮਾਂ ਦੀ ਮੁਰੰਮਤ ਕਰਵਾਉਣ ਲਈ ਸਭ ਤੋਂ ਪਹਿਲਾਂ
ਸਬੰਧਤ ਕੇਂਦਰੀ ਬੈਂਕਾਂ ਕੋਲ ਉਪਲਬਧ ਪ੍ਰਾਇਮਰੀ ਕੋਆਪਰੇਟਿਵ ਸੁਸਾਇਟੀਜ਼ ਵਿਕਾਸ ਫੰਡ
ਵਿੱਚੋਂ ਰਕਮ ਵਰਤੀ ਜਾਵੇਗੀ ਅਤੇ ਉਸ ਦੇ ਪੂਰੇ ਵਰਤੇ ਜਾਣ ਉਪਰੰਤ ਉਕਤੇ ਸਬੰਧਤ ਕੇਂਦਰੀ

ਸਹਿਕਾਰੀ ਬੈਂਕ ਆਪਣੇ ਕੋਲ ਉਪਲੱਬਧ ਕਾਮਨ ਗੁੱਡ ਫੰਡ ਵਿਚੋਂ ਵੀ ਗਰਾਂਟ ਜਾਰੀ ਕਰ ਸਕੇਗਾ। ਇਸ ਗਰਾਂਟ ਲਈ ਉਨ੍ਹਾਂ ਸਭਾਵਾਂ ਨੂੰ ਪਹਿਲ ਦਿੱਤੀ ਜਾਵੇਗੀ ਜਿਨ੍ਹਾਂ ਸਭਾਵਾਂ ਦੀ ਵਿੱਤੀ ਹਾਲਤ ਕਮਜ਼ੋਰ ਹੈ ਅਤੇ ਗੁਦਾਮ ਦੀ ਰਿਪੋਅਰ ਲਈ ਉਨ੍ਹਾਂ ਵੱਲੋਂ ਕਰਜਾ ਲੈਣਾ ਮੁਸ਼ਕਿਲ ਹੈ। ਗੋਦਾਮਾਂ ਦੀ ਰਿਪੋਅਰ ਦਾ ਕੰਮ 1.4.2013 ਤੋਂ ਸ਼ੁਰੂ ਕਰਕੇ 31.3.2014 ਤੱਕ ਪੂਰਾ ਕਰ ਲਿਆ ਜਾਵੇ।

- ਗੁਦਾਮਾਂ ਦੀ ਰਿਪੋਅਰ ਦਾ ਕੰਮ ਸਭਾ ਦੀ ਪ੍ਰਬੰਧਕ ਕਮੇਟੀ ਵੱਲੋਂ ਬਣਾਈ ਗਈ ਸਬ ਕਮੇਟੀ ਦੀ ਦੇਖ-ਰੇਖ ਹੇਠਾਂ ਕਰਵਾਇਆ ਜਾਵੇਗਾ।
- ਗੁਦਾਮਾਂ ਦੀ ਰਿਪੋਅਰ ਤੇ ਵੱਧ ਤੋਂ ਵੱਧ 3.00 ਲੱਖ ਰੁਪਏ ਗਰਾਂਟ-ਇੰਨ-ਏਡ ਵਜੋਂ ਦਿੱਤਾ ਜਾਵੇਗਾ। ਇਸ ਗਰਾਂਟ ਦੀ ਰਕਮ ਖਤਮ ਹੋਣ ਉਪਰੰਤ ਜੇ ਸਭਾ ਉਸਾਰੀ ਸਬੰਧੀ ਹੋਰ ਰਕਮ ਖਰਚਾ ਕਰਨਾ ਚਾਹੁੰਦੀ ਹੋਵੇ, ਉਹ ਉਪਰੋਕਤ ਤਜਵੀਜ਼ ਦੇ ਅੰਦਰ ਆਪਣੇ owned ਫੰਡਜ਼ ਵਿੱਚੋਂ ਕਰ ਸਕੇਗੀ। ਜੇਕਰ ਗਰਾਂਟ ਦੀ ਰਕਮ ਵਿਚੋਂ ਕੁਝ ਰਕਮ ਬੱਚ ਜਾਂਦੀ ਹੈ ਤਾਂ ਕੇਂਦਰੀ ਬੈਂਕ ਨੂੰ ਵਾਪਿਸ ਕਰ ਦਿੱਤੀ ਜਾਵੇਗੀ।
- ਇਹ ਗਰਾਂਟ ਦੇਣ ਲਈ ਉਨ੍ਹਾਂ ਸਭਾਵਾਂ ਨੂੰ ਪਹਿਲ ਦਿੱਤੀ ਜਾਵੇਗੀ ਜਿਨ੍ਹਾਂ ਦੀ ਵਿੱਤੀ ਹਾਲਤ ਕਮਜ਼ੋਰ ਹੈ।
- ਇਹ ਗਰਾਂਟ ਦੇਣ ਲਈ ਬੈਂਕ ਦੇ ਬੋਰਡ/Competent Authority ਵਲੋਂ ਪ੍ਰਵਾਨਗੀ ਲਈ ਜਾਵੇਗੀ।
- ਸਭਾ ਦੇ ਗੁਦਾਮ ਦੀ ਰਿਪੋਅਰ ਵਿੱਚ ਕੀਤੇ ਜਾਣ ਵਾਲੇ ਕੰਮਾਂ ਦੀ ਪ੍ਰਾਥਮਿਕਤਾ/ਤਰਜੀਹ ਇਹ ਹੈ ਕਿ ਸਭ ਤੋਂ ਪਹਿਲਾਂ ਛੱਤਾਂ, ਫਿਰ ਦੀਵਾਰਾਂ, ਦਰਵਾਜ਼ੇ ਅਤੇ ਫਰਸ਼ ਦੀ ਰਿਪੋਅਰ ਗਰਾਂਟ ਲਈ ਯੋਗ ਮੰਨੀ ਜਾਵੇਗੀ।
- ਗੁਦਾਮਾਂ ਦੀ ਰਿਪੋਅਰ ਦੌਰਾਨ ਜਿਲ੍ਹਾ ਪੱਧਰੀ ਕਮੇਟੀ ਵੱਲੋਂ ਕੰਮ ਦੀ ਪ੍ਰਗਤੀ ਅਤੇ ਕੁਆਲਟੀ ਨੂੰ ਮੋਨੀਟਰਿੰਗ ਕਰਨ ਲਈ ਸਮੇਂ ਸਮੇਂ ਸਿਰ ਮੌਕੇ ਤੇ ਜਾ ਕੇ ਵੇਖਿਆ ਜਾਵੇਗਾ।
- ਹਰੇਕ ਕੇਂਦਰੀ ਸਹਿਕਾਰੀ ਬੈਂਕ ਸਭ ਤੋਂ ਪਹਿਲਾਂ ਆਪਣੇ ਕੋਲ ਉਪਲੱਬਧ ਪ੍ਰਾਇਮਰੀ ਕੋਆਪਰੇਟਿਵ ਸੁਸਾਇਟੀਜ਼ ਵਿਕਾਸ ਫੰਡ ਦੀ ਵਰਤੋਂ ਕਰੇਗਾ। ਇਸ ਫੰਡ ਦੇ ਪੂਰੇ ਵਰਤੋਂ ਜਾਣ ਉਪਰੰਤ ਬੈਂਕ ਵਿੱਚ ਉਪਲੱਬਧ ਕਾਮਨ ਗੁੱਡ ਫੰਡ ਵਿੱਚੋਂ ਇਹ ਗਰਾਂਟ ਦਿੱਤੀ ਜਾ ਸਕੇਗੀ।
- ਗੁਦਾਮਾਂ ਦੀ ਰਿਪੋਅਰ ਮੁਕੰਮਲ ਹੋਣ ਉਪਰੰਤ ਸਭਾ ਦੀ ਪ੍ਰਬੰਧਕ ਕਮੇਟੀ ਵੱਲੋਂ ਰਿਪੋਅਰ ਮੁਕੰਮਲ ਹੋਣ ਅਤੇ ਉਸ ਤੋਂ ਆਉਣ ਵਾਲੇ ਖਰਚੇ ਸਬੰਧੀ ਮਤਾ ਪਾਸ ਕੀਤਾ ਜਾਵੇਗਾ ਅਤੇ ਪ੍ਰਧਾਨ ਸਭਾ/ਸਕੱਤਰ ਸਭਾ ਵੱਲੋਂ ਵਰਤੋਂ ਸਰਟੀਫਿਕੇਟ ਜਾਰੀ ਕਰਕੇ ਬੈਂਕ ਨੂੰ ਭੇਜਿਆ ਜਾਵੇਗਾ।

19/3/13

ਵਧੀਕ ਰਜਿਸਟਰਾਰ (ਰਿਣ)
ਵਾ: ਰਜਿਸਟਰਾਰ, ਸਹਿਕਾਰੀ ਸਭਾਵਾਂ,
ਪੰਜਾਬ ਚੰਡੀਗੜ੍ਹ।

ਮਿਨਿ ਅੰਕਣ ਨੰ. ਰਸਸ/ਰਿਣ/ਸੀ.ਏ-5/ 113

ਮਿਤੀ 19-03-13

ਉਪਰੋਕਤ ਦਾ ਉਤਾਰਾ ਹੇਠ ਲਿਖਿਆਂ ਨੂੰ ਸੂਚਨਾਂ ਅਤੇ ਲੋੜੀਂਦੀ ਕਾਰਵਾਈ ਹਿਤ ਭੇਜਿਆ ਜਾਂਦਾ ਹੈ।

- 1 ਪ੍ਰਬੰਧਕ ਨਿਰਦੇਸ਼ਕ, ਪੰਜਾਬ ਰਾਜ ਸਹਿਕਾਰੀ ਬੈਂਕ ਲਿਮ. ਚੰਡੀਗੜ੍ਹ।
- 2 ਪ੍ਰਬੰਧਕ ਨਿਰਦੇਸ਼ਕ, ਪੰਨਕੋਫੈਡ ਪੰਜਾਬ ਚੰਡੀਗੜ੍ਹ।
- 3 ਚੀਫ ਆਡੀਟਰ ਸਹਿਕਾਰੀ ਸਭਾਵਾਂ, ਪੰਜਾਬ, ਚੰਡੀਗੜ੍ਹ।

19/3/13

ਵਧੀਕ ਰਜਿਸਟਰਾਰ (ਰਿਣ)
ਵਾ: ਰਜਿਸਟਰਾਰ, ਸਹਿਕਾਰੀ ਸਭਾਵਾਂ,
ਪੰਜਾਬ ਚੰਡੀਗੜ੍ਹ।

ਦਫ਼ਤਰ ਰਜਿਸਟਰਾਰ, ਸਹਿਕਾਰੀ ਸਭਾਵਾਂ, ਪੰਜਾਬ, ਚੰਡੀਗੜ੍ਹ
(ਰਿਣ ਸਾਖਾ)

292

396

ਦੱਲ

ਪ੍ਰਬੰਧਕ ਨਿਰਦੇਸ਼ਕ,
ਪੰਜਾਬ ਰਾਜ ਸਹਿਕਾਰੀ ਬੈਂਕ, ਲਿਮ.,
ਚੰਡੀਗੜ੍ਹ

ਸਮੂਹ ਸੰਯੁਕਤ/ਉਪ/ਸਹਾਇਕ ਰਜਿਸਟਰਾਰ,
ਸਹਿਕਾਰੀ ਸਭਾਵਾਂ, ਖੇਤਰ ਵਿਚ

ਪ੍ਰਬੰਧਕ ਨਿਰਦੇਸ਼ਕ ਅਤੇ ਜਿਲ੍ਹਾ ਮੈਨੇਜਰ,
ਸਮੂਹ ਕੇਂਦਰੀ ਸਹਿਕਾਰੀ ਬੈਂਕ, ਪੰਜਾਬ ਰਾਜ ਵਿਚ

ਨੰ: ਰਸਸ/ਰਿਣ/ 549

ਮਿਤੀ: 6-9-13

ਵਿਸ਼ਾ: ਸਭਾਵਾਂ ਵਿਚ ਖਾਦ ਦੀ ਸਟੋਰੇਜ ਲਈ ਗੋਦਾਮਾਂ ਵਿਖੇ ਸਬੰਧੀ ਦਿੱਤੀ ਨਿਰਦੇਸ਼

ਉਕਤ ਵਿਸ਼ੇ ਸਬੰਧੀ ਇਸ ਦਫ਼ਤਰ ਵਲੋਂ ਸਮੇਂ-ਸਮੇਂ ਸਿਰ ਜਾਰੀ ਹਦਾਇਤਾਂ ਬਾਰੇ ਖੇਤਰੀ ਅਧਿਕਾਰੀਆਂ ਨਾਲ ਵਿਚਾਰ ਵਟਾਂਦਰਾ ਕਰਨ ਤੋਂ ਇਹ ਸਾਮਹਣੇ ਆਇਆ ਹੈ ਕਿ ਇਸ ਸਮੇਂ ਜੋ ਫੰਡ ਉਪਲੱਧ ਹਨ ਉਨ੍ਹਾਂ ਨਾਲ ਸਾਰੇ repairable ਗੋਦਾਮਾਂ ਦੀ ਰਿਪੇਅਰ ਇਕੋ ਸਮੇਂ ਨਹੀਂ ਹੋ ਸਕਦੀ। ਵਿਚਾਰ ਵਟਾਂਦਰੇ ਦੌਰਾਨ ਇਹ ਵੀ ਸਪਸ਼ਟ ਹੋਇਆ ਕਿ ਜੇਕਰ ਮੌਜੂਦਾ ਫੰਡਾਂ ਨਾਲ ਹੀ ਸਾਰੇ ਗੋਦਾਮਾਂ ਦੀ ਰਿਪੇਅਰ ਕਰਵਾਈ ਜਾਣੀ ਹੈ ਤਾਂ ਬਹੁਤ ਸਾਰੇ ਗੋਦਾਮਾਂ ਦੀ ਰਿਪੇਅਰ ਅਪੂਰੀ ਰਹਿ ਜਾਵੇਗੀ। ਇਸ ਲਈ ਇਹ ਫੈਸਲਾ ਕੀਤਾ ਗਿਆ ਹੈ ਕਿ ਗੋਦਾਮਾਂ ਦੀ ਅਪੂਰੀ ਰਿਪੇਅਰ ਕਰਵਾਉਣ ਦੀ ਬਜਾਏ ਜਿਹੜੇ ਵੀ ਗੋਦਾਮਾਂ ਦੀ ਰਿਪੇਅਰ ਕੀਤੀ ਜਾਣੀ ਹੋਵੇ ਉਹ ਪੂਰੀ ਅਤੇ ਠੀਕ ਢੰਗ ਨਾਲ ਕੀਤੀ ਜਾਵੇ। ਅਜਿਹਾ ਕਰਨ ਨਾਲ ਕੁਝ ਗੋਦਾਮ ਰਿਪੇਅਰ ਹੋਣ ਤੋਂ ਵਾਝੇ ਜ਼ਰੂਰ ਰਹਿ ਜਾਣਗੇ ਪਰੰਤੂ ਜਿਹੜੇ ਗੋਦਾਮਾਂ ਦੀ ਰਿਪੇਅਰ ਹੋ ਜਾਵੇਗੀ ਉਹ ਸਹੀ ਰਿਪੇਅਰ ਹੋਈ ਹੋਣ ਕਾਰਨ ਚੰਗੀ ਤਰ੍ਹਾਂ ਇਸਤੇਮਾਲ ਕੀਤੇ ਜਾ ਸਕਣਗੇ। ਇਸ ਲਈ ਸਾਰੇ ਖੇਤਰੀ ਉਪ ਰਜਿਸਟਰਾਰ, ਸਹਿਕਾਰੀ ਸਭਾਵਾਂ ਨੂੰ ਹਦਾਇਤ ਕੀਤੀ ਜਾਂਦੀ ਹੈ ਕਿ ਗੋਦਾਮਾਂ ਦੀ ਰਿਪੇਅਰ ਸਬੰਧੀ ਦੁਬਾਰਾ ਪ੍ਰਾਥਮਿਕਤਾ ਅਨੁਸਾਰ ਇਕ ਸੂਚੀ ਤਿਆਰ ਕੀਤੀ ਜਾਵੇ ਅਤੇ ਜਿਹੜੇ ਗੋਦਾਮਾਂ ਦੀ ਰਿਪੇਅਰ ਕਰਨੀ ਜ਼ਿਆਦਾ ਜ਼ਰੂਰੀ ਹੈ, ਉਨ੍ਹਾਂ ਦੀ ਰਿਪੇਅਰ ਪਹਿਲਾਂ ਕਰਵਾ ਲਈ ਜਾਵੇ। ਉਕਤ ਅਨੁਸਾਰ ਸੂਚੀ ਤਿਆਰ ਕਰਕੇ ਇਸ ਦਫ਼ਤਰ ਨੂੰ ਭੇਜੀ ਜਾਵੇ।

ਇਸ ਦੇ ਨਾਲ ਹੀ ਇਸ ਦਫ਼ਤਰ ਵਲੋਂ ਗੋਦਾਮਾਂ ਦੀ ਰਿਪੇਅਰ ਸਬੰਧੀ ਮਿਤੀ 12.3.2013 ਨੂੰ ਜਾਰੀ ਕੀਤੇ ਪੱਤਰ ਦੀ ਲਗਾਤਾਰਤਾ ਵਿਚ ਇਹ ਵੀ ਲਿਖਿਆ ਜਾਂਦਾ ਹੈ ਕਿ ਇਸ ਪੱਤਰ ਵਿਚ ਗੋਦਾਮਾਂ ਦੀ ਰਿਪੇਅਰ ~~ਕੀਤੀ ਜਾਣੀ 3.00 ਲੱਖ ਰੁਪਏ ਦੀ ਸੀ, ਉਸ ਨੂੰ ਵੀ 3.00 ਲੱਖ ਰੁਪਏ ਤੋਂ ਵਧਾ ਕੇ 3.00 ਲੱਖ ਰੁਪਏ ਕੀਤਾ ਜਾਵਾ ਹੈ।~~ ਪਰੰਤੂ ਜਿਹੜੇ ਗੋਦਾਮਾਂ ਦੀ ਰਿਪੇਅਰ ਸਬੰਧੀ 3.00 ਲੱਖ ਰੁਪਏ ਤੋਂ ਜ਼ਿਆਦਾ ਦਾ ਖਰਚਾ ਆਉਣ ਦੀ ਸੰਭਾਵਨਾ ਹੋਵੇ ਉਨ੍ਹਾਂ ਗੋਦਾਮਾਂ ਦੀ ਰਿਪੇਅਰ ਕਰਵਾਉਣ ਸਬੰਧੀ ਕੇਸ ਵਧੀਕ ਰਜਿਸਟਰਾਰ ਨੂੰ ਪ੍ਰਦਾਨਗੀ ਹਿੱਤ ਭੇਜੇ ਜਾਣ।

ਇਥੇ ਇਹ ਵੀ ਹਦਾਇਤ ਕੀਤੀ ਜਾਂਦੀ ਹੈ ਕਿ ਜਿਹੜੀਆਂ ਸਭਾਵਾਂ ਦੀ ਵਿੱਤੀ ਸਥਿਤੀ ਚੰਗੀ ਹੈ ਅਤੇ ਉਹ ਆਪਣੇ ਫੰਡਾਂ ਵਿਚੋਂ ਗੋਦਾਮਾਂ ਦੀ ਰਿਪੇਅਰ ਕਰਵਾਉਣ ਦੇ ਸਮਰੱਥ ਹਨ, ਉਨ੍ਹਾਂ ਨੂੰ ਆਪਣੇ ਸਰੋਤਾਂ ਤੋਂ ਹੀ ਗੋਦਾਮਾਂ ਦੀ ਰਿਪੇਅਰ ਕਰਵਾਉਣ ਲਈ ਪ੍ਰੇਰਿਆ ਜਾਵੇ।

6.9.2013
ਵਧੀਕ ਰਜਿਸਟਰਾਰ (ਰਿਣ)
ਵਾ: ਰਜਿਸਟਰਾਰ, ਸਹਿਕਾਰੀ ਸਭਾਵਾਂ,
ਪੰਜਾਬ, ਚੰਡੀਗੜ੍ਹ